

XHIEDA NISRANIJA FL-ISTORJA TAL-KNISJA GĦAWDXIJA**Dun Karm Attard S.D.B.****3. Kwalitajiet ta' Dun Karm Attard**

Kellu bosta kwalitajiet tajba u heġġa missjunarja kbira tant li qaġġad l-Indja tnejn u sebġhin sena, sakemm miet. Fuq kollox kien jispikka fih l-ottimizmu.

Rev. Dr. Jose Varickasseril S.D.B, mid-djoċesi ta' Shillong, li għex qrib ta' Dun Karm Attard, fl-artiklu li deher f' "Lehen il-Missjunarju" tal-Milied 2002, li jismu: "Dun Karm Attard - Ħabbar imheġġ u dinamiku tal-Vanġelu", isemmi dawn il-kwalitajiet ta' dan ir-reliġjuż. Ser nikkwota kelma b'kelma parti minn dan l-artiklu.

1) L-imhabba kbira lejn il-ministeru tar-rikonċiljazzjoni – Fr. Attard jiddedika ruħu hafna għall-amministrazzjoni tas-sagrament tal-qrar. Huwa bħal San Ġwann Maria Vianney, il-kurat ta' Ars. B'sabar kbir ipoġġi fil-konfessjunarju għal sigħat twal. Anki meta jasal f'xi villaġġ 'il bogħod, għalkemm għajjen, l-ewwel ma jfittex ikun lil dawk li riedu jserrħu l-kuxjenza, biex jagħmlu paċi ma' Alla u mal-proxxmu.

2) Il-kura, l-indafa u t-tiżjin tal-artal – Jixtieq l-artal dejjem armat. Il-quddiesa tiegħu kuljum devota. Ebda għaġġla. Ihobb hafna l-liturġija u jifraħ li għadu jista' jkanta l-kant gregorjan. Darba jien insejt niġbed il-purtiera tat-tabernaklu. "Attent u tkunx distratt fuq l-artal" huwa qalli. Irid ukoll li jkollu hafna abbatini madwaru waqt xi funzjoni speċjali.


3) L-omelija tiegħu dejjem interessanti – Hadd ma jiddejjaq meta jippriedka hu. Huwa jlesti x'se jgħid fil-Ħadd li jmiss sa minn granet qabel. Iqis dejjem li jsaħħaħ fil-fidi dawk li jisimghuh. U dan mhux fil-quddiesa biss: huwa kreattiv u jaf iwassal il-kelma ta' Alla tul ix-xahar tal-Madonna u waqt il-barka tas-Sibt u fl-adorazzjoni sollenni tal-Ħadd.

4) Il-preżenza tiegħu fis-servizzi ta' talb fil-familji – Hawnhekk aħna għandna d-drawwa sabiħa li nagħmlu laqġat ta' talb fil-familja. Dan isir għand dik il-familja li tkun għadha kemm haddnet il-fidi Kattolika. Inkella għand familja li mietilha xi hadd jew għandha xi anniversarju.

5) Il-heġġa kbira li għandu għall-katekezi – Din hi attività ta' min jimitaha fil-*hajja* ta' Fr. Attard. Huwa ma jqisx biss li jibqgħu jsegwu u jsaħħu fit-tagħlim nisrani lil dawk li jkunu daħlu godda. Huwa organizza s-sorijiet ta' diversi kongregazzjonijiet sabiex iżuru lill-komunitajiet insara u jagħmlu laqġat ta' formazzjoni reliġjuża u ta' thejjija għaž-żwieġ.

6) Il-gratitudni tiegħu lejn dawk li jgħinu fil-hidma missjunarja – Lili spiss kien ikellimni dwar il-generożità kbira tal-benefatturi li għandu f'Malta, l-Awstralja u pajjiżi oħra. Huwa attent hafna li jwieġeb kull ittra li tasallu. U jinkwieta meta l-posta ddum ma tasal jew tintilef xi ittra. Meta jiġri hekk, aktar jiddispjaċiħ għal min ikun baġħat id-donazzjoni milli għalih innifsu li ma rċevihex! Huwa jitlob hafna għall-familji u għall-mejtin tagħhom.

7) Il-hila tiegħu għax-xogħol ta' kuljum – Hawnhekk Fr. Attard huwa fl-aqwa tiegħu. Kapaċi jqum filgħodu kmieni u jibqa'



sa tard filgħaxija. Qatt ma jidher għajjen. Għandu enerġija li ma titfissirx bil-kliem. Il-parroċċa hija kbira u x-xogħol amministrattiv jieħu hafna hin. Bis-saħħa tiegħu l-hidma pastorali mxiet 'il quddiem sew, b'ferħ u sodisfazzjon tas-superjuri u ta' sħabu kollha.

8) Id-devozzjoni kbira tiegħu lejn il-Madonna – Fil-parroċċa s-Sibtijiet huma speċjali. Hekk ukoll ix-xhur ta' Mejju u ta' Ottubru. Jien għadni sal-lum ingib quddiem għajnejja s-sodisfazzjon kbir li hass Fr. Attard meta rnexxielu jlesti għal kollox il-grotta tal-Madonna ta' Lourdes u l-knisja tal-Madonna tal-Karmnu. Wiċċu jixgħel meta jippriedka fuq il-Verġni Mbierka Omm Ġesù.

9) It-thassib u l-imhabba speċjali tiegħu għall-foqra – Fr. Attard isib kull mezz biex jgħin lill-foqra. Iqassam bil-qies u l-prudenza ikel, hwejjeġ u mediċini. Anki jgħin fl-edukazzjoni tat-tfal. Izomm fid-dar tiegħu tfal li jaslu mill-bogħod jew li ma għandhom lil hadd. Għalkemm id-diffikultajiet finanzjarji huma kbar, huwa jipprova jwaqqaf skejjel elementari fil-villaġġi mbegħdin tejn l-għajnuna tal-gvern ma tasalx.

10) L-imġiba ta' hajtu fis-saċerdozju – Dejjem jimxi b'gustizzja ma' kulhadd, hekk li hadd ma jsib x'jgħid fih. Lili jridni dejjem bis-suttana. Aħna lili dejjem hekk rajnieħ, anki meta darba mar il-belt jara film. Kien fuq il-*hajja* ta' Mahatma Gandhi. Hu l-uniku film li qatt ra, u tant għoġbu li lili heġġiġni biex immur narah. Fr. Attard hu tassew saċerdot ta' Kristu dejjem u kullimkien.

Angelo Xuereb